
Shri Raghavendra Apatpariharana Stotram

श्रीराघवेन्द्र आपत्परिहरणस्तोत्रम्

Document Information

Text title : Shri Raghavendra Apatpariharana Stotram

File name : rAghavendraApatpariharaNastotram.itx

Category : deities_misc, gurudev, stotra

Location : doc_deities_misc

Author : Krishna Avadhutapandita Vedavyasacharya

Proofread by : Gopalakrishnan, PSA Easwaran

Description/comments : from Raghavendra Tantram

Latest update : December 18, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 20, 2023

sanskritdocuments.org

श्रीराघवेन्द्र आपत्परिहरणस्तोत्रम्



श्रीकामुकाय बहुशोकाय तत्सुखमभीकाशु यच्छसि हि भो
लोकाय तद्दुरितपाकाप्त पङ्गुजडमूकादिभावहरण ।
श्रीराघवेन्द्रपदवीर्यादिभोगभवघोराघमाशु हर भो
दारात्मजादिभववाराशिसम्भवदपारापदः शमय भोः ॥ १ ॥

राजादि भक्तजन पूजालसत्पदपयोजाम्बुबिन्दुरपि
बीजायते सुविधिभुजाय दूननृषु ते जागरूककरुणः ।
श्रीराघवेन्द्रपदवीर्यादिभोगभवघोराघमाशु हर भोः
दारात्मजादिभववाराशिसम्भवदपारापदः शमय भोः ॥ २ ॥

घोटीमदेभवरशाटीविराजिनृपकोटीशिरोविधृत-
कोटीररत्नपरिपाटीभृशारुणितपाटीरपादुक विभो ।
श्रीराघवेन्द्रपदवीर्यादिभोगभवघोराघमाशु हर भोः
दारात्मजादिभववाराशिसम्भवदपापापदः शमय भोः ॥ ३ ॥

वेदादिदूषककुवादादराध्य सुमोदावदाहकमहा-
दावदोषविधुरे दानवद्विषि ममादाय धेहि हृदयम् ।
श्रीराघवेन्द्रपदवीर्यादिभोगभवघोराघमाशु हर भोः
दारात्मजादि भववाराशि सम्भवदपारापदः शमय भोः ॥ ४ ॥

द्राक्षामधुक्षण शैक्षाकरामल कटाक्षावलोकत उत
तत्क्षामतां हरसि भैक्षाटकस्य भुवि लक्षाधिकस्य सपदि ।
श्रीराघवेन्द्र पदवीर्यादि भोगभव घोराघमाशु हर भोः
धारात्मजादि भववाराशै सम्भवदपारापदः शमयो भोः ॥ ५ ॥

यानादिसम्पदमनूनामवाप्तुमहमानायि पूर्वसृक्
तेनाग्र्यते पदमतोऽनादि दुर्दुरितमानाशयाशु ममभोः ।
श्रीराघवेन्द्र पदवीर्यादि भोगभव घोराघमाशु हर भोः
दारात्मजादि भववाराशि सम्भवदपारापदः शमय भोः ॥ ६ ॥

नागारिवाहपदयोगादरामितदागारदारधन

भोगावनाम्मुनुरागत तवाभिमतिवेगादुपैमि सुखदम् ।

श्रीराघवेन्द्र पदवीर्यादि भोगभव घाराघमाशु हर भोः

दारात्मजादि भववाराशि सम्भवदपारापदः शमय भोः ॥ ७ ॥

मन्त्रालयस्य तव मन्त्रादिजमुरिमन्त्रादि संहतित

तन्त्राभवत्यखिलतन्त्र्याधिकेष्वपरतन्त्रावमामुपगतम् ।

श्रीराघवेन्द्र पदवीर्यादि भोगभव घोराघमाशु हर भोः

दारात्मजादि भववाराति सम्भवदपारापदः शमय भोः ॥ ८ ॥

कृष्णावधूतकृतमिष्टार्थदानचणमष्टार्थमन्त्र परि

पुष्टतुलस्तमवकष्टावह शुभमरिष्टहरं पठतियः ।

श्रीराघवेन्द्र पदवीर्यादि भोगभव घोराघमाशु हर भोः

दारात्मजादि भववाराशिसम्भवदपारापदः शमय भोः ॥ ९ ॥


इति श्रीकृष्णावधूतविरचिते श्रीराघवेन्द्रतन्त्रे नवमपटले

आपत्परिहरणस्तोत्रम् नाम द्वितीयोऽध्यायः सम्पूर्णः ।

Proofread by Gopalakrishnan, PSA Easwaran

——
Shri Raghavendra Apatpariharana Stotram

pdf was typeset on May 20, 2023

——
Please send corrections to sanskrit@cheerful.com

